



श्री.काशिनाथ चिमाजी हिले, तत्कालीन ग्राम विकास अधिकारी, ग्रामपंचायत-माका, तालुका- नेवासा यांचे अनधिकृत गैरहजेरीबाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र. साप्रवि-२/ग्रापं-३/ ८३४ /२०२१
अहमदनगर, दिनांक- २४ डिसेंबर २०२१

- संदर्भ :- १. गट विकास अधिकारी, पंचायत समिती नेवासा यांचेकडील दोषारोपपत्र क्र. वशि/आस्था/७९९/२०१७, दिनांक- ०५/०९/२०१७
२. या कार्यालयाकडील दोषारोपांचे जापन क्र. साप्रवि-२/ग्रापं-३/३५७/२०१८, दिनांक- २२/०४/२०१८
३. गट विकास अधिकारी, पंचायत समिती नेवासा यांचेकडील पत्र क्र. वशि/आस्था-२/४६०/२०१८, दिनांक- २३/०५/२०१८
४. या कार्यालयाकडील आदेश क्र. साप्रवि-२/ग्रापं-३/१०२७/२०१९, दिनांक- २८/१०/२०१९
५. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.१६३/२०१९, दिनांक- ०९/०४/२०२०
६. गट विकास अधिकारी, पंचायत समिती नेवासा यांचेकडील पत्र क्र. वशि/आस्था-२/२७६/२०२१, दिनांक- ३१/०३/२०२१
७. या कार्यालयाकडील कारणे दाखवा नोटीस क्र. साप्रवि-२/ग्रापं-३/३९५/२०२१, दिनांक- ०५/०७/२०२१
८. श्री.हिले यांचा दिनांक- २३/०७/२०२१ रोजीचा खुलासा.
९. महाराष्ट्र शासन, वित्त विभाग, मंत्रालय, मुंबई यांचेकडील शासन निर्णय क्र. सेनिवे १००१/१३०/सेवा-४, दिनांक- २ जून २००३
१०. महाराष्ट्र नागरी सेवा (निवृत्ती वेतन) नियम १९८२ मधील नियम ४७ (१)(२)

श्री.काशिनाथ चिमाजी हिले, तत्कालीन ग्राम विकास अधिकारी, हे ग्रामपंचायत-माका, तालुका-नेवासा येथे कार्यरत असताना ग्रामपंचायत कार्यालयात अनधिकृत गैरहजरबाबत या कार्यालयाकडील संदर्भ क्र.२ चे दोषारोपांचे जापन हे श्री.के.सी.हिले, ग्राम विकास अधिकारी, यांना बजावणेत आले. खुलासा अप्राप्त असल्याने या कार्यालयाकडील संदर्भ क्र. ४ चे आदेशान्वये, महाराष्ट्र जिल्हा परिषदा जिल्हा सेवा (शिस्त व अपिल) नियम १९६४ चे नियम ६ मधील तरतुदीनुसार, श्री.के.सी.हिले, तत्कालीन ग्राम विकास अधिकारी, ग्रामपंचायत-माका, तालुका-नेवासा, यांनी दोषारोपांचा खुलासा सादर केलेला नसल्याने विभागीय चौकशी सुरु करणेत आली. संदर्भ क्र. ५ चे चौकशी अहवालनुसार, श्री.के.सी.हिले, तत्कालीन ग्राम विकास अधिकारी, ग्रामपंचायत-माका, तालुका-नेवासा, यांचा सादर केलेल्या चौकशी अहवालानुसार अपचारी यांच्या बचाव निवेदनाचे अवलोकन करता अपचारी यांच्या बचावात तथ्यांश नसल्याचे दिसून येते. कारण बचाव निवेदनात अपचारी यांनी ग्रामपंचायत सरपंच यांचे पती याचेबाबत तक्रार केली आहे. सदर तक्रार गट विकास अधिकारी यांचेकडे केली असल्याचे त्यांनी बचाव निवेदनात नमुद केले आहे. परंतु, असा कोणताही पुरावा त्यांनी चौकशी प्राधिकरणास सादर केलेला नाही. तसेच बचाव निवेदनात अपचारी यांनी स्वतःच ग्रामपंचायत कार्यालयात गैरहजर राहिल्याचे मान्य केल्याचे चौकशी प्राधिकरणास स्पष्ट होत आहे. तसेच अपचारी यांना साक्षीदारांची उलटतपासणी घेवून स्वतःची सिध्दता स्पष्ट करण्याची वाजवी संधी उपलब्ध असताना अपचारी यांनी साक्षीदारांची उलटतपासणी घेतली नाही. तसेच पुराव्यादाखल अपचारी यांनी कोणतेही पुरावे चौकशी प्राधिकरणास सादर केलेले नाही. तसेच गट विकास अधिकारी, पंचायत समिती नेवासा यांनी दिलेल्या कारणे दाखवा नोटीसचा खुलासा सादर केलेला दिसून येत नाही. गट विकास

अधिकारी यांनी वारंवार नोटीस देवून अपचारी यांना ग्रामपंचायत कार्यालयात हजर होण्याच्या सुचना दिल्या असतांना देखील अपचारी यांनी त्याचा खुलासा सादर न करता हजर झाल्याचे दिसून येत नाही. सबब आरोप सिध्द होतो. असे निष्कर्ष या कार्यालयास प्राप्त झालेले आहेत.

संदर्भ क्र.६ चे पत्रानुसार, श्री.काशिनाथ चिमाजी हिले, सेवा निवृत्त ग्रामविकास अधिकारी, हे दिनांक- ३१/०५/२०२० रोजी नियतवयोमानानुसार सेवा निवृत्त झालेले असून त्यांचा अनधिकृत गैरहजर कालावधी हा दिनांक- १०/०४/२०१७ ते दिनांक- ०३/०२/२०१९ असा आहे.

संदर्भ क्र.७ चे कारणे दाखवा नोटीसद्वारे, श्री.के.सी.हिले, सेवा निवृत्त तत्कालीन ग्राम विकास अधिकारी, हे ग्रामपंचायत-माका, तालुका-नेवासा यांचा अनधिकृत गैरहजर कालावधी हा दिनांक- १०/०४/२०१७ ते दिनांक- ०३/०२/२०१९ हा संदर्भ क्र. ७ व ८ मधील तरतुदीनुसार सेवा खंड म्हणून का धरणेत येवू नये? याचा खुलासा सदरची नोटीस मिळताच दहा दिवसांत या कार्यालयास सादर करावा. खुलासा मुदतीत व समाधानकारक नसल्यास या कार्यालयामार्फत अनधिकृत गैरहजर कालावधी सेवा खंड म्हणून धरणेत येईल. असे कळविणेत आले होते.

श्री.के.सी.हिले, यांनी संदर्भ क्र.८ चे खुलास्यात सदरचा कालावधी सेवा खंड धरणेत येऊ नये. अशी विनंती केलेली आहे.

श्री.काशिनाथ चिमाजी हिले, सेवा निवृत्त ग्राम विकास अधिकारी, यांचे विभागीय चौकशी अहवालातील निष्कर्ष, खुलास्यात मान्य केलेला आरोप व सादर न केलेले पुरावे पहाता, संदर्भ क्र. ९ व १० मधील नियमातील तरतुदीनुसार निम्न स्वाक्षरीत नियुक्ती प्राधिकरणास प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर, श्री.काशिनाथ चिमाजी हिले, सेवा निवृत्त ग्राम विकास अधिकारी, यांचा अनधिकृत गैरहजर कालावधी दिनांक-१०/०४/२०१७ ते दिनांक- ०३/०२/२०१९ हा सेवा खंड धरणेत यावा. असा आदेश देत आहे.

सदर आदेशाची नोंद श्री.काशिनाथ चिमाजी हिले, सेवा निवृत्त ग्राम विकास अधिकारी, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२११२४०६०२०१ असा आहे.


मुख्य कार्यकारी अधिकारी
जिल्हा परिषद अहमदनगर

प्रति,

श्री.काशिनाथ चिमाजी हिले,
सेवा निवृत्त ग्रामविकास अधिकारी
द्वारा :- गट विकास अधिकारी, पंचायत समिती नेवासा
प्रत :- गट विकास अधिकारी, पंचायत समिती नेवासा

२/-सदरची नोटीस संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी.


मुख्य कार्यकारी अधिकारी
जिल्हा परिषद अहमदनगर